

سنی شیعہ کشیدگی۔ چند اہم معرفات

سنی شیعہ تازع کے حوالے سے الشریعہ میں وقتاً فوتاً ہم اظہار خیال کرتے رہتے ہیں اور اس بارے میں قارئین ہمارے عقیدہ، جذبات اور طرز عمل سے بخوبی آگاہ ہیں۔ چند ماہ قبل ہم نے ہمدرد یونیورسٹی دہلی سے آمدہ ایک سوال پر اس سلسلے میں اپنے اسی موقف کو اختصار کے ساتھ دہرا دیا جس کا اظہار اس سے قبل مختلف مضامین میں کیا جا چکا ہے تو اس پر کا عدم سپاہ صحابہ کے ترجمان ماہنامہ ”خلافت راشدہ“، فصل آباد نے ستمبر ۲۰۰۳ کے شمارے میں غصے اور ناراضی کا اظہار کیا ہے اور والد محترم شیخ الحدیث حضرت مولانا محمد سرفراز خان صدر دامت برکاتہم کے ایک فتویٰ کے حوالے سے اپنے قارئین کو یتاثر دینے کی کوشش کی ہے کہ ہم نے جو کچھ لکھا ہے، وہ حضرت موصوف کے فتویٰ سے انحراف ہے اور ”الشریعہ“ نے ان کے موقف سے ہٹ کر کوئی راہ اختیار کر لی ہے۔ اگر حضرت شیخ الحدیث مذکور کا حوالہ ہوتا تو شاید ہم اس پر تبصرہ کی ضرورت محسوس نہ کرتے، لیکن چونکہ ”خلافت راشدہ“ کے فضل مضمون نگار نے اپنے غیظ و غصب کے اظہار کے لیے اس فتویٰ کو آڑ بنا�ا ہے، اس لیے چند امور کی وضاحت ہم ضروری سمجھتے ہیں۔

کا عدم سپاہ صحابہ کے ترجمان کا کہنا ہے کہ:

”مولانا زاہد الرashدی جید عالم دین، عظیم اسلامی سکالر، معروف کالم نگار اور ایک مذہبی رسالہ ماہ نامہ ”الشریعہ“ کے ایڈٹر ہیں۔ ان کے والد محترم حضرت شیخ الحدیث مولانا سرفراز خان صدر بہت بڑی علمی شخصیت اور عظیم عالم دین ہیں۔ انہوں نے ۱۲ مارچ ۱۹۸۶ کو شیعہ کے بارے میں درج ذیل فتویٰ جاری کیا تھا:

”الجواب هو المصوب: شیعہ اپنے کفری عقائد کی جگہ سے اسلام سے خارج ہیں جن میں تین

باتیں اصولی ہیں:

۱۔ قرآن کریم ان کے نزدیک اصلی شکل میں نہیں۔

۲۔ ان کے نزدیک جمہور حضرات صحابہ کرام (العیاذ بالله) کافر ہیں۔

۳۔ ان کے نزدیک ائمہ مخصوص ہیں، حالانکہ مخصوص ہونا صرف حضرات انبیاء علیہم الصلاۃ والسلام کا خاصہ ہے۔ گویا ان کے نزدیک ہر امام نبی ہے۔ لعوذ باللہ من الخرافات۔
لہذا شیعہ کے کافر ہونے میں کوئی مشکل نہیں، اور ان کے تقیہ سے قطعاً متابہ شنیں ہونا چاہیے۔
واللہ تعالیٰ اعلم بالصواب و علمہ اتم و حکم۔

ابوالزریہ محمد سفر فراز

شیخ الحدیث مدرسہ نصرۃ العلوم گوجرانوالہ

کمپر جسپ ۱۴۰۶ھجری - ۱۲ مارچ ۱۹۸۲ء

محترم مولانا زاہد الرشیدی مدظلہ کے والد محترم تفصیلی فتویٰ آپ نے ملاحظہ فرمایا ہے۔ اب محترم مولانا زاہد الرشیدی کا اپنا طرز عمل بھی ملاحظہ فرمائیں کہ ہمدرد یونیورسٹی دہلی کے شعبہ اسلامیات کے رکن شیعہ مذہب کے پیروکار ڈاکٹر یوگندر سکند نے ایک تحریری انش رو یو ڈلیا۔ یہ انش رو یو محترم مولانا زاہد الرشیدی نے اپنے زیر ادارت شائع ہونے والے ماہنامہ الشریعہ جولائی ۲۰۰۳ء میں شائع کیا ہے۔ اس انش رو یو میں شیعہ انش رو یو ڈکار مذکور نے سوال نمبر ۱ کیا ہے کہ ”بعض پاکستانی حلقوں میں شالا ساہ صحابہ شیعہ کو فارغ اور دشمن اسلام قرار دیتے ہیں۔ کیا آپ اس سے متفق ہیں؟ ہاں یا نہیں کی صورت میں آپ کی رائے کے وجہ کیا ہیں؟ اگر آپ اس سے متفق نہیں تو اس نقطہ نظر کی تردید کے لیے آپ نے کیا کردار ادا کیا ہے؟“

اب محترم مولانا زاہد الرشیدی مدظلہ کی طرف سے جواب ملاحظہ فرمائیں:

”ہم نے ساہ صحابہؓ کے شدت پسندانہ طریق کار سے ہمیشہ اختلاف کیا ہے اور مختلف مضامین میں اس کے اظہار کے ساتھ ساتھ اس کے راہ نماؤں مثلاً مولانا حق نواز جنگلوی، مولانا غیاء الرحمن فاروقی اور مولانا محمد عظم طارق کے ساتھ بر اہ راست گفتگو میں بھی انھیں اپنے موقف سے آگاہ کیا ہے۔ ہم جمہور علماء اہل سنت کے اس موقف سے متفق ہیں کہ جو شیعہ تحریف قرآن کریم کا قائل ہے، اکابر صحابہ کرام کی تکفیر کرتا ہے اور حضرت عائشہؓ پر قدف کرتا ہے، وہ مسلمان نہیں ہے۔ نیز ہم امت کی چودہ سو سال تاریخ کے مختلف ادوار میں شیعہ کے سیاسی کردار کے حوالے سے بھی ہنچی تحفظات رکھتے ہیں، لیکن اس کی بنیاد پر ان کے خلاف کافر کا فرکی مہم، تشدد کے ساتھ ان کو دبانے اور کشیدگی کا ماحول پیدا کرنے کے حق میں نہیں ہیں۔ ہمارا اس حوالہ سے موقف یہ ہے کہ عقائد اور تاریخی کردار کے حوالہ سے باہمی فرق اور فاصلہ کو قائم رکھتے ہوئے بھی ایک دوسرے کو برداشت کرنے اور استدلال و منطق کے ساتھ اپنا موقف پیش کرنے کا راستہ ہی صحیح اور قرین عقل ہے اور اس حوالہ سے ہمیں امت مسلمہ کے اجتماعی رویہ سے انحراف نہیں کرنا چاہیے۔“

آپ نے دیکھا کہ مسئول کا سوال کتنا واضح اور صاف تھا، لیکن حضرت مولانا زاہد الرشیدی مدظلہ نے جواب کو

انتہائی پچیدہ ہنا کر پیش کیا جس سے یہ تاثر صاف نکلتا ہے کہ سپاہ صحابہ والے شیعہ کو غلط کافر کہتے ہیں۔ نعمود باللہ۔ سوال کرنے والے نے پوچھا کہ سپاہ صحابہ والے شیعہ کو کافر اور دشمن اسلام قرار دیتے ہیں۔ ہاں یا نہیں کی صورت میں جواب دیں اور اس کی وجہ بیان فرمادیں۔ کاش مولانا زاہد الرashدی مظلہ اس سوال کے جواب میں اپنے والد محترم کا فتویٰ ہی نقل کر دیتے جس میں انہوں نے واضح انداز میں مہ صرف شیعہ کو خارج از اسلام قرار دیا بلکہ ان کے کفر کی تین وجوہات بھی درج کر دی ہیں اور آخر میں پھر لکھا ہے کہ شیعہ کے کافر ہونے میں کوئی مشکل نہیں ہے اور ان کے تفیہ سے قطعاً متاثر نہیں ہونا چاہیے۔

ماہنامہ الشیعیہ کے اگلے ماہ اگست کے شمارے میں اسی پروفیسر ڈاکٹر یونگر سکندر نے شیعہ سنی تعلقات کے حوالے سے اپنی رائے کا اظہار کرتے ہوئے شیعہ کے خلاف فتویٰ دینے والے علماء حق کو شرک کا مرتبہ ہونے، ان کے فتویٰ کو کفر اختیار کرنے سے بھی بڑا جرم قرار دیا ہے۔ محترم جناب مولانا زاہد الرashدی سے درود مندانہ درخواست ہے کہ خدار اخود کو غیر جانب دار اور مذہبی سکالر ثابت کرنے کے لیے شیعہ کی سازشوں کا شکار ہو کر سپاہ صحابہ کے قائدین اور ہزاروں کا رکنان کی قربانیوں اور اپنے اسلاف کے فتاویٰ جات کو خاک میں ملانے کی کوشش نہ کریں۔“

قارئین سے گزارش ہے کہ وہ ”خلافت راشدہ“ کی اس تحریر کو ایک بار پھر پڑھ لیں اور پھر ہماری درج ذیل

معروضات پر توجہ فرمائیں:

○ مضمون نگار کو شکایت ہے کہ سوال میں شیعہ کے کافر ہونے یا نہ ہونے کے بارے میں دریافت کیا گیا ہے، مگر ہم نے جواب میں بات کو لمبا کر دیا ہے۔ ہمارے خیال میں یہ بات نہیں ہے، اس لیے کہ سوال میں صرف شیعہ کے کافر ہونے یا نہ ہونے کے بارے میں نہیں پوچھا گیا بلکہ یہ سوال سپاہ صحابہ کا نام لے کر اس کے حوالے سے کیا گیا ہے، اس لیے یہ ہماری اخلاقی ذمہ داری تھی کہ جہاں اصل مسئلہ پر اپنا موقف عرض کریں، وہاں اس مسئلہ کے پس منظر میں سپاہ صحابہ کے طرزِ عمل کے بارے میں بھی اپنا نقطہ نظر بیان کر دیں اور ہم نے وہی کیا ہے۔

○ مضمون نگار نے یہ تاثر دینا چاہا ہے کہ ہم شیعہ کے بارے میں اکابر علماء اہل سنت کے فتویٰ سے اختلاف کر رہے ہیں جو کہ غلط ہے، کیونکہ جس تحریر میں سپاہ صحابہ کے طرزِ عمل سے اختلاف کیا گیا ہے، اسی میں فتویٰ کی تائید بھی موجود ہے۔ البتہ ہم یہ ضروری سمجھتے ہیں کہ تکفیر کرتے ہوئے اس کی وجہ کا حوالہ بھی دیا جائے اور یہ کہ کرتکفیر کی جائے کہ جو شیعہ قرآن کریم کی تحریف کا قائل ہے، اکابر صحابہ کرام کی تکفیر کرتا ہے، حضرت عائشہ پر نعمود باللہ قدس فرماتا ہے، انہم کو انہیاء کرام کی طرح معصوم مانتا ہے یادیں کی اور کسی ضروری بات کا انکار کرتا ہے، وہ مسلمان نہیں ہے اور دائرہ اسلام سے خارج ہے۔ یہ صراحت اس لیے ضروری ہے کہ شیعہ کہلانے والے بعض فرقے اور افراد ایسے موجود ہیں جن کا یہ عقیدہ نہیں ہے اور اگر کوئی شخص ان عقائد سے لاتفاقی کا اعلان کرتا ہے اور اس کا عمل بھی اس لاتفاقی کی تائید کرتا ہے تو

محض شیعہ کہلانے کی وجہ سے اس کی تکفیر کا کوئی جواز نہیں ہے۔ مثلاً زیدی فرقہ شیعہ کہلاتا ہے مگر اس کے یہ عقائد نہیں ہیں۔ بلکن میں ایسے زیدیوں کی ایک بڑی تعداد موجود ہے جو زیدی شیعہ کہلاتے ہیں مگر ان کے عقائد اہل سنت والے ہیں حتیٰ کہ یہن کے نامور سنی عالم قاضی شوکانی کا شمار بھی زیدیوں میں کیا جاتا ہے اور اسی وجہ سے ایران کے مستور میں زیدیوں کو صراحتاً اہل سنت کے فقهی مذاہب حنفی، شافعی، مالکی اور حنبلی کے ساتھ شمار کیا گیا ہے۔ اسی طرح پاکستان کے شمالی علاقہ جات میں نورجخشی شیعوں کی ایک بڑی تعداد ہے جن کے عقائد اثنا عشر پیوس سے مختلف ہیں۔ ان کے عقائد کا الگ طور پر جائزہ لیے بغیر انھیں اثنا عشر پیوس کے ساتھ ایک ہی فتویٰ میں شمار کر لینا ان کے ساتھ زیادتی کی بات ہو گی اور افاقت کے مسلم اصولوں کے بھی منافی ہو گا۔ اس لیے ہمارے نزدیک بات وہی صحیح ہے جو ہمارے اکابر کہتے آ رہے ہیں کہ مذکورہ بالا عقائد یا ان میں سے کوئی ایک عقیدہ بھی رکھنے والے شیعہ دائرۃ الاسلام سے خارج ہیں اور ان کے کفر میں کوئی شک نہیں ہے۔

○ ہم نے اختلاف اکابر علماء کرام کے فتویٰ سے نہیں، بلکہ کا عدم سپاہ صحابہ کے طرز عمل اور طریق کا رسے کیا ہے اور اب نہیں، شروع سے ہم یہ اختلاف کرتے آ رہے ہیں جس پر ہمارے بہت سے سابقہ مضمایں گواہ ہیں، بلکہ سپاہ صحابہ کے قائدین کے ساتھ گفتگو میں بھی ہم نے اس کا برخلاف اظہار کیا ہے اور سپاہ صحابہ کے شدت پسندانہ طرز عمل کو ہم نے ہمیشہ غلط اور نقصان دہ قرار دیا ہے۔ یہ بالکل الگ مسئلہ ہے اور اسے فتویٰ سے ہٹ کر ایک مستقل مسئلہ کے طور پر صحیح کی ضرورت ہے، اس لیے کہ کافر ہونا یا نہ ہونا الگ سوال ہے اور کافروں کے ساتھ تعلقات اور معاملات کا تعین اس سے بالکل مختلف امر ہے۔ جناب نبی اکرم صلی اللہ علیہ وسلم نے سب کافروں کے ساتھ یہاں معاملہ نہیں کیا تھا۔ مشرکین عرب کے ساتھ جناب نبی اکرم صلی اللہ علیہ وسلم کا طرز عمل اور تھا، اہل کتاب کے ساتھ تعلقات اور معاملات کی نوعیت اس سے مختلف تھی اور مدینہ منورہ میں مسلمانوں کے درمیان رہنے والے منافقین کے ساتھ جناب رسول اکرم صلی اللہ علیہ وسلم کا طرز عمل ان دونوں سے بالکل الگ تھا۔ ان منافقین کے کفر کی گواہی قرآن کریم نے دی ہے اور ان کے کفر میں کسی شک و شبہ کی گنجائش نہیں ہے حتیٰ کہ ان کا جنازہ پڑھانے اور ان کے لیے دعاۓ مغفرت کرنے سے بھی قرآن کریم نے روک دیا تھا، لیکن ان کے ساتھ شدت اختیار کرنے کی اجازت نہیں تھی۔ وہ مختلف معاملات میں مسلمانوں کے ساتھ شریک رہتے تھے، مسلمانوں کو نہ ان کے معاشرتی بایکاٹ کا حکم دیا گیا اور نہ ہی جناب نبی اکرم صلی اللہ علیہ وسلم نے انھیں مسلم سوائی سے الگ کیا، حتیٰ کہ بعض غیر مسلمانوں نے بعض منافقین کو قتل کرنے کی جناب نبی اکرم صلی اللہ علیہ وسلم سے اجازت مانگی تو آنحضرت صلی اللہ علیہ وسلم نے صحیح سے منع کر دیا اور فرمایا، اس سے دنیا میں غلط تاثر پھیلے گا اور لوگ کہیں گے کہ محمد اپنے کلمہ گو ساتھیوں کو بھی قتل کر دیتے ہیں۔

○ شدت پسندی کے طرز عمل سے اختلاف کر کے ہم کوئی نیا موقف اختیار نہیں کر رہے، بلکہ ہمارے بزرگوں کا

موقف بھی یہی ہے جس کی ایک جملک شیخ الحدیث حضرت مولانا محمد سرفراز خان صدر دامت برکاتہم کے اس مکتب گرامی میں ملاحظہ کی جاسکتی ہے جو انہوں نے آج سے بارہ سال قبل سپاہ صحابہ کے ارکان کے نام لکھا تھا اور جسے گوجرانوالہ کے معروف عالم دین مولانا محمد ابوب صدر (محترم مدرسہ فیضان سرفراز، پلی نو شہرہ سانسی، جناح روڈ، گوجرانوالہ) نے ہزاروں کی تعداد میں چھپوا کرت قسم کیا تھا۔ وہ مکتب گرامی درج ذیل ہے:

”باسم سبحانہ و تعالیٰ“

۷ ارجب ۱۴۲۳ / ۲۳ جنوری ۱۹۹۲ء

من ابی الزائد

الى محترم القائم حضرت مولانا صاحب دام مجدہم
السلام علیکم ورحمة اللہ وبرکاتہ! مراجع سامی!

گزارش ہے کہ سپاہ صحابہ کے حضرات نے ایران کی طاغوتی طاقت کے مل بوتے اور شہ پر ناپنے والی راضیت کا پاکستان میں جو روازہ بند کیا ہے، وہ نہ صرف یہ کہ وقت کی اہم ضرورت ہے بلکہ دینی حافظے کی فرض کفایہ ہے۔ اللہ تعالیٰ آپ حضرات کی اس مبارک کوشش کو کامیاب کرے اور دن دُنی رات چگنی ترقی عطا فرمائے۔ آمین ثم آمین
اگر پارخاطر نہ ہو تو چند ضروری باتیں عرض کرنے کی جمارت کر رہا ہوں:

۱۔ جوڑ ہن آپ حضرات نے نوجوانوں کا بنایا ہے یا بنائیں گے، وہی وہ اپنائیں گے، کیونکہ اکثریت ان کی علم دین نہیں رکھتی اور اکابر کو بھی نہیں دیکھا۔ جو آپ ان کو بنائیں گے، اسی کو وہ حرف آخر سمجھیں گے اور تن، من، دھن کی بازی لگائیں گے۔ واللہ الموفق

۲۔ نوجوان جذباتی ہوتے ہیں اور جذبات میں بہت کچھ کرو کہہ جاتے ہیں۔ شدت اور ختنی سے کبھی مسائل حل نہیں ہوئے اور نہ قوت اور طاقت سے کسی فرد یا نظریہ کو ختم کیا جاسکتا ہے۔ صدر صدام حسین کی صد اور نادانی کی وجہ سے تیس سے زائد طاقت و رکھوٹیں بھی اسے ختم نہ کر سکیں اور وہ ابھی تک جیتا جا گتا ہے۔ اس لیے گزارش ہے کہ نوجوانوں کو قول اور فعل اشتہرت اختیار کرنے سے سختی کے ساتھ روکیں۔ رافضیوں کے کفر میں تو شک ہی نہیں، مگر درود یا پر کافر کا فر لکھنے اور نعرہ بازی سے بجائے فائدہ کے نقصان ہو گا۔ عیال راجہ بیاں۔

۳۔ ممکن ہے بعض جذباتی اور سطحی اذہان میری اس تحریر سے یا اندر کریں کہ میں بک گیا ہوں یا دب گیا ہوں تو یہ نظر یہ درست نہ ہو گا۔ بفضلہ تعالیٰ یہ گناہ گاراہتائی غربت اور جوانی کے زمانے میں بھی نہ بکا ہے نہ دبا۔ اب اسی (۸۰) سال کی عمر میں قبر کے پاس پہنچ کر کیسے بک یا دب سکتا ہے؟

۴۔ کافی عرصہ ہوا ہے، حضرت مولانا عطاء معمتم شاہ صاحب دام مجدہم نے حضرت امیر معاویہؓ کے سرکاری طور پر یوم منانے کی تحریک شروع کرنے کا ارادہ کیا تھا۔ میں نے ان کو مفصل خط لکھا تھا کہ آپ کے والد مر جو میر

شریعت توببدعات کو منانے کے لیے لٹھ لیے پھرتے تھے، آپ اس بدعت کو کیسے جاری کرتے ہیں؟ میرے خیال میں
میرا عریضہ ضرور موثر ثابت ہوا اور اس کے بعد ان کا کوئی بیان اس بدعت کی ایجاد کرنے کا میرے علم میں نہیں ہے۔

۵۔ آپ حضرات کی طرف سے زور و شور کے ساتھ حضرات خلقاء راشدین کے ایام سرکاری طور پر منوانے کا
مطلوبہ آتا ہے۔ آپ جن اکابر کے دامن سے وابستہ ہیں، ان کی تاریخ دیکھ لیجیے۔ کبھی ایسی بدعت کے ایجاد کا تصور
کبھی انھیں نہیں آیا۔ عوام تو نہیں جانتے، مگر آپ تو عالم ہیں، وسیع مطالعہ کے مالک ہیں۔ اس کارروائی کے بدعت
ہونے کے بارعے میں آپ حضرات کے سامنے کتابوں کے حوالے پیش کرنا سورج کو چڑاغ دکھانے کے متزاد ف
ہے۔ ولاریب فیز

۶۔ آپ حضرات کا مطالبہ صرف اور صرف خلافت راشدہ کا نظام قائم کرنے کا ہونا چاہیے جو حکمران طبقہ اور
سرماہیداروں کے لیے پیام موت ہے۔ ایام منوانے کی بدعت کے پیچھے ہرگز نہ پڑیں۔ خلافت راشدہ کے نظام کے
نافذ کرنے کے مطالبہ میں عند اللہ تعالیٰ بھی آپ سرخو ہوں گے اور عوام کا تعاون بھی حاصل رہے گا۔

۷۔ اگر بادل نجاست آپ کے ایام منانے کی کوئی کوشش منظور کر لی گئی تو حکمران طبقہ بھی اور عوام بھی یہ باور کریں
گے کہ ان کو اب خاموش رہنا چاہیے، ان کا مطالبہ پورا ہو گیا ہے۔ اس سے آپ کے اصل مقصد پر زد پڑے گی۔ بھٹو
صاحب نے جمعہ کے دن چھٹی کرنے پر کہہ دیا تھا کہ لو، اب اسلام نافذ ہو گیا ہے۔

۸۔ بعض غالی قسم کے اہل بدعت اس کارروائی کے خلاف سخت پر اپیگڈا کر رہے ہیں کہ دیوبندی دن منائیں تو
بدعت نہ ہو اور بریلوی منائیں تو بدعت ہو جائے۔ ان کا یہ اعتراض بالکل درست ہے۔ ماہ جنوری ۱۹۹۲ء کا رضاۓ
مصطفیٰ ضرور پر ضرور دیکھیں۔ و ماعلینا الا البلاغ

والسلام

ابوالذریحہ محمد سرفراز

از گلگھڑا،

اس اختلاف کی ایک اور بھلک سفیر ختم نبوت حضرت مولانا منظور احمد چنیویٰ رحمہ اللہ تعالیٰ کے رفیق خاص مولانا
مشتاق احمد کے مضمون کے اس اقتباس میں بھی ملاحظہ کی جاسکتی ہے جو انھوں نے مولانا چنیویٰ کے حالات زندگی پر تحریر
کیا ہے اور جو ماہنامہ اشريعہ کے تعمیر ۲۰۰۲ء کے شارے میں شائع ہوا ہے۔ مولانا مشتاق احمد اس مضمون میں لکھتے ہیں:

”مولانا چنیویٰ سپاہ صحابہ سے ہمدردی تو رکھتے تھے لیکن ان کے مخصوص نعروں کے عام جلوں میں لگائے جانے
سے متفق نہ تھے۔ جامعہ عرب یہ چنیوٹ کی مسجد میں سالا نہ ردمرزائیت کو رس کی اختتامی تقریب منعقد ہوئی۔ شہید ناموس
صحابہ مولانا اعظم طارق مرحوم مہمان خصوصی تھے۔ مولانا اعظم طارق کی تقریر سے پہلے کسی نے ”کافر کافر شیعہ کافر“
کے نفرے لگائے تو مولانا چنیویٰ نے برلاٹا ناک تم اچھل کر نفرے لگانے والے تو جلسے کے بعد اپنے گھروں کو

چلے جاؤ گے۔ یغیریب (مولانا اعظم طارق) جیل چلا جائے گا۔ ان کو جیل سے باہر بھی رہنے دو۔ کیا انہیں جیل بھینا چاہتے ہو؟ مولانا اعظم طارق مرحوم عجیب تاثرات کے ساتھ مولانا چنیوٹی کو دیکھتے رہے لیکن اپنی تقریر میں بھی کوئی تبصرہ نہ کیا۔“

’خلافتِ راشدہ‘ کے فاضل مضمون نگار اور ان کے ہم نواوں سے گزارش ہے کہ کالعدم سپاہ صحابہ کے طرزِ عمل کے ساتھ ہمارا اختلاف بھی وہی ہے جو شیخ الحدیث حضرت مولانا محمد سرفراز خان صدر دامت برکاتہم، سفیرِ ختم نبوت حضرت مولانا منظور احمد چنیوٹی رحمہ اللہ تعالیٰ اور دیگر بہت سے سرکردہ اور سخیدہ علماء کرام کا ہے۔ اس پر تیخ پا ہونے کے مجاہے کالعدم سپاہ صحابہ کی قیادت کو اس کا سنبھالی گی کے ساتھ جائزہ لینا چاہیے اور اپنے طرزِ عمل اور طریق کارپاظٹریائی کرنی چاہیے۔ شیعہ جاریت کے خلاف اہل سنت کے حقوق کے تحفظ کے لیے جدو جہد کا آغاز سپاہ صحابہ نہیں کیا، بلکہ اس سے قبل پاکستان میں حضرت مولانا عبدالستار تونسی مظلہ، حضرت مولانا قاضی مظہر حسین[ؒ]، حضرت مولانا سید نور الحسن شاہ بخاری[ؒ]، حضرت مولانا دوست محمد قریشی[ؒ]، حضرت مولانا احمد شاہ پوکریوی[ؒ]، حضرت علامہ ڈاکٹر خالد محمود مظلہ اور دیگر سرکردہ علماء کرام نے نصف صدی تک اس جدو جہد کی قیادت اور راہنمائی ہے، البتہ کالعدم سپاہ صحابہ نے اس میں شدت پسندی کا اضافہ کیا ہے اور تشدد کا ماحول پیدا کیا ہے، مگر اب وقت آگیا ہے کہ اس شدت پسندی کے نفع و نقصان کا جائزہ لے لیا جائے اور پیچھے مڑ کر دیکھ لیا جائے کہ اس طرزِ عمل سے ہم نے کیا کھویا ہے اور کیا پایا ہے؟

ہم اس میں کالعدم سپاہ صحابہ کو تہا قصور و رہیں سمجھتے، بلکہ ہمارے نزد یک اس شدت پسندی کا نتیجہ انقلاب ایران کے بعد اس کی سرپرستی میں کالعدم تحریک نفاذِ فقہ جعفریہ نے پاکستان میں فقہ جعفریہ کے جدا گانہ نفاذ کا مطالبہ اور اسلام آباد کے وفاقی سیکریٹریٹ کا محاصرہ کر کے بوبیا تھا۔ سپاہ صحابہ اس کے رد عمل میں وجود میں آئی، لیکن اس رد عمل میں اس قدر آگے نکل گئی کہ نفع و نقصان کا توازن قائم رکھنا یاد نہ رہا اور پیچھے ہٹنے کے راستے بھی بند نظر آنے لگے۔ ہمارا مشورہ اب بھی صرف یہ ہے کہ پیچھے مڑ کر دیکھ لیا جائے، سودوزیاں کا حساب کر لیا جائے اور ان اکابر و اسلاف کے طریقہ پر واپس آنے کی راہیں تلاش کر لی جائیں جو ہم سے زیادہ متصلب سنی تھے، اہل سنت کے عقائد کے ساتھ ہم سے زیادہ وابستگی اور وفاداری رکھتے تھے، لیکن اس کے ساتھ ملی اور قومی مقاصد کا شعور بھی رکھتے تھے اور تو ازن کا دامن ہمیشہ تھا میں رکھتے تھے۔ اسی میں سلامتی ہے، یہی سچی راہ عمل ہے اور اسی میں اہل سنت کے عقائد، حقوق اور مفادات کا تحفظ بھی ہے۔